

اجتہاد کا اجتماعی منہج

عربی مقالہ: مفتی محمد تقی عثمانی حفظہ اللہ علیہ

اردو تلخیص: ابوسفیان سعید

کسی چیز کو حاصل کرنے کے لیے جو کوششیں کی جاتی ہیں اُنہیں اجتہاد کہتے ہیں۔ اسی طرح کسی شرعی حکم کو جانے کے لیے جو کوششیں کی جاتی ہیں، اصول فقہ کی اصطلاح میں انہیں بھی اجتہاد سے تعبیر کیا جاتا ہے۔ علماء اصول فقہ نے اس کی تعریف یوں کی ہے کہ:

”فقیہ کسی مسئلہ کے شرعی حکم کے لامان تک پہنچنے کے لیے اپنی تمام تر صلاحیتیں صرف کر دے۔“^(۱)

امام غزالی رحمۃ اللہ علیہ نے اس کی تعریف کرتے ہوئے کہا کہ:

”شرعی احکام کی معرفت حاصل کرنے میں مجتہدین جو محنت اور جانشناختی کرتے ہیں اسے اجتہاد کہتے ہیں۔“^(۲)

پہلی تعریف میں علم کے بجائے لفظ ظن (گمان) استعمال کیا گیا ہے، اس لیے کہ اجتہاد سے علم قطعی حاصل نہیں ہوتا بلکہ اس سے علم ظنی کا فائدہ ہوتا ہے اور اس پر عمل کرنا لازم اور ضروری ہے۔ درحقیقت اجتہاد، شرعی احکام کی معرفت حاصل کرنے کا نام ہے۔ محدثین کرام نے حضرت معاذ رض بن جبل کے اصحاب سے روایت کی ہے کہ نبی کریم صلی اللہ علیہ وسلم نے جب حضرت معاذ رض بن جبل کو ملک یمن روانہ کرنے کا ارادہ فرمایا تو آپ صلی اللہ علیہ وسلم نے ان سے دریافت فرمایا کہ ”اگر تمہارے پاس کوئی مسئلہ آجائے تو کس طرح فیصلہ کرو گے؟“ انہوں نے جواب دیا کہ ”میں کتاب اللہ کے ذریعے فیصلہ کروں گا۔“ آپ صلی اللہ علیہ وسلم نے دریافت فرمایا: ”اگر اس کے متعلق کوئی حکم کتاب اللہ میں موجود نہ ہو تو کیا کرو گے؟“ تو انہوں نے جواب دیا کہ ”سنّت رسول صلی اللہ علیہ وسلم پر عمل کروں گا۔“ آپ صلی اللہ علیہ وسلم نے دریافت فرمایا: ”اگر تمہیں یہاں بھی کوئی صریح حکم نہ ملے تو کیا کرو گے؟“ تو حضرت معاذ رض نے جواب دیا: ”میں اجتہاد کروں گا اور اس میں کوئی دقیقة فروگز اشت نہیں کروں گا۔“ یہ سن کر نبی کریم صلی اللہ علیہ وسلم نے ان کے سینے پر آپا دست مبارک رکھا اور فرمایا: ”ساری تعریفیں اس رہت کائنات کے لیے ہیں جس نے اپنے رسول صلی اللہ علیہ وسلم کے قاصد کو اس چیز کی توفیق عنایت فرمائی ہے اس کا رسول (صلی اللہ علیہ وسلم) پرند کرتا ہے۔“^(۳)

اگرچہ بعض محدثین نے حضرت الحارث بن عمر اور دیگر راویوں یعنی اصحاب حضرت معاذ رض بن جبل کے محبوب ہونے کے باعث اس حدیث کی سند کو معلول کہا ہے لیکن اس کے باوجود ہر زمانے اور ہر شہر کے علماء نے

اسے شرف قبولیت سے نواز اہے۔ علامہ حافظ ابن القیم رحمۃ اللہ علیہ فرماتے ہیں:

”اس حدیث میں اگرچہ اصحاب معاذ رض کے اسماء کا تذکرہ نہیں کیا گیا، لیکن اس سے حدیث کی صحت پر کوئی اثر نہیں پڑتا، اس لیے کہ یہ شہرت کے اعلیٰ مقام پر فائز ہے۔ نبی حضرت الحارث بن عمر رض نے اصحاب معاذ کی جماعت سے یہ حدیث روایت کی ہے نہ کہ ان میں سے کسی ایک سے۔ کسی حدیث کو جماعت سے روایت کرنا شہرت کے اعتبار سے زیادہ ملیغ ہے، اس سے کہ ان میں سے کسی ایک سے روایت کی جائے اور اس کے نام کا بھی تذکرہ کر دیا جائے۔ حضرت معاذ رض بن جبل کے اصحاب علم و فضل، صدق و ممان، تقویٰ و پر ہیزگاری اور دیانت داری و امانت داری میں اعلیٰ مقام رکھتے تھے جو کسی سے ذکری چھپی بات نہیں۔ ان میں سب کے سب امت کے بہترین اور چنیدہ افراد تھے، اہل علم نے ان پر اعتماد کیا ہے، ان سے احادیث روایت کی ہیں۔ اس حدیث کے پرچم کو بلند کرنے والے شعبہ نے بھی ان سے روایت کی ہے۔ بعض ائمہ حدیث کا کہنا ہے کہ اگر کسی حدیث کی سند میں شعبہ کو دیکھو تو اپنے ہاتھ کو اس سے باندھ لو۔ ابو گمراحتیب کا کہنا ہے کہ ”حضرت عبادہ بن نبی نے یہ حدیث حضرت عبدالرحمن بن عقیم سے اور انہوں نے حضرت معاذ رض بن جبل سے روایت کی ہے اور یہ سند متصل ہے اس کے تمام راوی ثقہ ہیں۔ تمام محدثین نے یہ روایت نقل کی ہے اور اس سے استدلال کیا ہے۔ ہم بھی اس حدیث کی صحت پر یقین رکھتے ہیں۔“^(۲)

اس حدیث کی تائید اس حدیث سے بھی ہوتی ہے جو شیخین یعنی حضرت امام بخاری^{رحمۃ اللہ علیہ} اور حضرت امام مسلم^{رحمۃ اللہ علیہ} نے اپنی صحاح میں حضرت عمر بن العاص رض سے روایت کی ہے۔ انہوں نے نبی کریم ﷺ کو فرماتے ہوئے سناتے ہیں:

”جب حاکم کسی مسئلے میں اجتہاد کرے اور اس کا اجتہاد درست ہو تو اسے دہراً ثواب ملے گا اور اگر اجتہاد میں غلطی سرزد ہو جائے تو بھی اسے اجتہاد کرنے کا ثواب ملے گا۔“^(۵)

حضرت معاذ رض بن جبل کی حدیث کے معانی و مقاصید کی تائید و حمایت متعدد صحابہ کرام رض کے معمول سے بھی ہوتی ہے۔

امام دارمی^{رحمۃ اللہ علیہ} نے اپنی سنن میں حضرت شریع^ح سے روایت کی ہے کہ حضرت عمر رض بن خطاب نے ان شریع^ح کے پاس ایک مکتب ارسال فرمایا جس میں انہیں تائید فرمائی گئی تھی کہ:

”اگر کوئی مسئلہ درپیش ہو اور اس کا حکم کتاب اللہ میں موجود ہو تو وہ اس کے مطابق فیصلہ کریں اور اس مسئلے میں لوگوں کی قطعاً پرواہ نہ کریں۔ اگر کسی مسئلہ کا حکم کتاب اللہ میں موجود ہو اور نہ ہی سنت رسول اللہ ﷺ کو فرماتے ہیں تو جس حکم پر لوگوں کا اجماع ہو اسے اختیار کرو اور اگر کسی مسئلہ کا حکم کتاب اللہ میں ہونہ احادیث مبارکہ میں اور نہ ہی سلف صالحین میں تو دونوں امور میں سے جسے چاہو اختیار کرلو۔ اگر تم نے اجتہاد کر کے عمل کرنا چاہا تو اس پر عمل کرو اور اگر اجتہاد کر کے عمل سے گریز کرنا چاہا تو تمہارا عمل سے گریز کرنا تمہارے لیے زیادہ بہتر ہے۔“

امام دارمی^{رحمۃ اللہ علیہ} حضرت عبد اللہ بن مسعود رض سے روایت کرتے ہیں، انہوں نے فرمایا:

”جب تم سے کسی مسئلے کے بارے میں دریافت کیا جائے تو سب سے پہلے کتاب اللہ میں اس کا حکم تلاش کرو اگر اس میں نہ پاؤ تو سنت رسول میں اسے تلاش کرو اگر وہاں بھی موجود نہ پاؤ تو اجماع پر عمل کرو۔“

اگر جماعت بھی نہ ہو تو اجتہاد کرو۔“

انہوں نے حضرت عبد اللہ بن زید رض سے روایت کی ہے کہ حضرت عبد اللہ بن عباس رض سے کسی مسئلے کے متعلق دریافت کیا جاتا تو وہ سب سے پہلے قرآن کریم کی طرف رجوع کرتے، وہاں اس کا حکم موجود ہوتا تو سائل کو اس سے آگاہ کرتے۔ اگر قرآن پاک میں حکم موجود نہ ہوتا تو احادیث رسول ﷺ کی طرف متوجہ ہوتے، اگر وہاں بھی اس کا حکم نہ پاتے تو صحابہ کرام رض کے معمولات کی طرف التفات فرماتے، اگر یہاں بھی مسئلے کا حکم پانے میں ناکامی ہوتی تو اپنی رائے کا استعمال فرماتے۔^(۱)

علامہ یحییٰ نے حضرت مسلمہ بن مخلد رض سے روایت کی ہے کہ وہ حضرت زید بن ثابت رض کے پاس گئے اور فرمایا: اے میرے چچا کے صاحبزادے! اگر ہمیں فیصلے پر مجبور کیا جائے تو ہم کیا کریں؟ تو حضرت زید رض نے فرمایا کہ کتاب اللہ کے حکم کے مطابق فیصلہ کریں۔ اگر کتاب اللہ میں اس کا حکم موجود نہ ہو تو سنت رسول اللہ صلی اللہ علیہ وس علیہ السلام میں اسے تلاش کریں۔ اگر وہاں بھی نہ ملے تو اپنی رائے کو جمع کر کے اجتہاد کریں۔ اجتہاد کے بعد فیصلہ کرنے میں کوئی حرج نہیں۔ اسی طرح امام یحییٰ نے حضرت ادریس الاوڈیٰ سے روایت کی ہے، انہوں نے فرمایا حضرت سعید بن ابی برده رض ہمارے پاس ایک مکتوب لے کر آئے اور کہا کہ یہ وہ مکتوب ہے جسے حضرت عمر رض نے حضرت ابو موسیٰ اشعری رض کے پاس ارسال کیا تھا، جس میں یہ مذکور تھا کہ اگر کسی مسئلے کا حکم قرآن و سنت میں نہ پاڑ تو اپنے فہم و فراست سے اس کا حکم تلاش کرو۔ امثال و متشابہات کا خیال رکھ کر مسئلے میں غور کرو اور جو اللہ تعالیٰ کے نزدیک سب سے زیادہ محبوب ہوا سے اختیار کرنے کی کوشش کرو۔^(۲)

حدیث معاذ رض میں جو کچھ بیان کیا گیا ہے اس پر تمام صحابہ کرام رض نے عمل کیا، جس سے اس حدیث کی تائید ہوتی ہے۔ اور علامہ ابن القیم الجوزیٰ کے قول کی توثیق ہوتی ہے کہ تمام سلف صالحین نے حدیث معاذ رض پر عمل کیا ہے۔ اس حدیث میں انفرادی اجتہاد کا تذکرہ کیا گیا ہے، لیکن یہاں بہت سی ایسی نصوص موجود ہیں جو اس بات پر دلالت کرتی ہیں کہ مجتہد کے لیے مناسب ہے کہ وہ زیر غور مسئلے میں اصحاب الرائے سے مشاورت کرے اور یہی اجتماعی اجتہاد سے مقصود و مطلوب ہے۔

اس میں اصل بات وہ ہے جو حضرت علی رض بن ابی طالب نے روایت کی ہے، وہ فرماتے ہیں کہ میں نے کہاںے اللہ کے رسول ﷺ اگر کوئی ایسا معاملہ درپیش ہو جس کے متعلق شریعت میں کوئی حکم موجود نہ ہو تو اس کے بارے میں آپ کیا حکم فرماتے ہیں؟ آپ صلی اللہ علیہ وس علیہ السلام نے فرمایا:

”فقہاء اور فتنی لوگوں سے مشورہ کرو اور کسی کی خاص رائے پر عمل مت کرو۔“^(۳)

خطیب نے بھی یہ حدیث اپنی سند سے روایت کی ہے۔ ان کے الفاظ یہ ہیں کہ حضرت مالک بن انس رض نے حضرت یحییٰ بن سعید رض سے، انہوں نے حضرت سعید بن المسیب سے اور انہوں نے حضرت علی رض بن ابی طالب سے روایت کی ہے، انہوں نے فرمایا: میں نے کہا: اللہ کے رسول ﷺ، آپ کے بعد ہمارے سامنے کوئی ایسا مسئلہ پیش ہو جس کے متعلق قرآن کریم میں حکم ہو اور نہ اس کے متعلق آپ صلی اللہ علیہ وس علیہ السلام سے کچھ سننا ہو تو میں کیا کروں؟ آپ صلی اللہ علیہ وس علیہ السلام نے ارشاد فرمایا:

”میری امت کے متین اور پرہیزگار لوگوں کو جمع کرو اور ان سے مشورہ کرو اور کسی ایک کی رائے پر فیصلہ مت کرو۔“^(۵)

دارمیؒ نے یہ حدیث حضرت ابو سلہ ؓ سے تخریج کی ہے، وہ فرماتے ہیں کہ نبی کریم ﷺ سے کسی ایسے مسئلے کے بارے میں دریافت کیا گیا جس کے بارے میں قرآن و سنت میں کوئی حکم موجود نہ ہوتا، آپ ﷺ نے فرمایا کہ ایسے مسئلے میں فقہائے امت غور و فکر کریں۔ (سنن دارمی)

خلافے راشدین کا معمول یہ تھا کہ اگر ان کے سامنے کوئی ایسا مسئلہ درپیش ہوتا جس کے بارے میں قرآن و سنت میں کوئی حکم موجود نہ ہوتا تو وہ اہل علم اور اہل فتویٰ سے مشاورت کرتے اور مسئلے کا حل تلاش کرنے کی کوشش کرتے۔ امام تیمچیؒ نے اپنی سنن میں حضرت جعفر بن یحییٰؑ سے انہوں نے حضرت میمون بن مهران ؓ سے روایت کی ہے، وہ فرماتے ہیں کہ حضرت ابو بکر صدیق ؓ کے سامنے کوئی مسئلہ درپیش ہوتا تو آپؑ سب سے پہلے کتاب اللہ کی طرف رجوع فرماتے، اگر وہاں کوئی حکم موجود ہوتا تو آپؑ اس کے مطابق فیصلہ صادر فرماتے؛ اگر کتاب اللہ میں اس کا حکم موجود نہ ہوتا تو سنت رسول اللہ ﷺ میں اس مسئلہ کا حل تلاش کرتے، اگر وہاں موجود ہوتا تو اس پر عمل کرتے، ورنہ صحابہ کرام ؓ سے رابطہ کرتے اور فرماتے میرے سامنے فلاں مسئلہ آیا ہے، میں نے کتاب اللہ اور سنت رسول اللہ ﷺ میں اس کا حکم تلاش کیا لیکن ناکامی ہوئی، کیا تم لوگوں کو معلوم ہے کہ نبی کریم ﷺ نے کیا فیصلہ فرمایا تھا؟ تو بعض اوقات صحابہ کرام ؓ سے جماعت کھڑی ہوتی اور کہتی کہ ہاں نبی کریم ﷺ کا اس مسئلہ میں یہ حکم ہے۔ چنانچہ حضرت ابو بکر صدیق ؓ اس حکم کو اختیار کرتے اور اس کے مطابق فیصلہ صادر فرماتے۔

حضرت جعفر ؓ نے فرمایا کہ حضرت میمون ؓ کے علاوہ دوسرا سے صحابی نے بھی مجھے یہ حدیث بیان کی ہے کہ اسی وقت حضرت ابو بکر صدیق ؓ فرماتے ساری تعریفیں اس اللہ کے لیے سزاوار ہیں جس نے ہمارے درمیان ایسے افراد مخصوص فرمائے جنہوں نے محظوظ آقا ؓ کی احادیث کو محفوظ کر لیا ہے۔ اگر اس مسئلہ کے بارے میں کسی صحابیؓ کے پاس نبی کریم ﷺ کا کوئی حکم موجود نہ ہوتا تو حضرت ابو بکر صدیق ؓ کی صحابہ کرام ؓ سے کوچھ فرماتے اور ان سے مشاورت کرتے، ورنہ صحابہ کرام ؓ سے مشورہ کرتے اور اس کے مطابق فیصلہ صادر فرماتے۔

حضرت جعفر ؓ نے فرمایا کہ حضرت میمون ؓ نے مجھ سے بیان کیا ہے کہ حضرت عمر ؓ بن الخطاب کا بھی یہی معمول تھا۔ اگر کسی مسئلے کا حکم وہ قرآن و سنت میں نہ پاتے تو حضرت ابو بکر صدیق ؓ کے فیضوں کی طرف رجوع فرماتے، اگر وہاں حکمل جاتا تو آپؑ اس پر عمل کرتے، ورنہ صحابہ کرام ؓ سے مشورہ کرتے اور متفق علیہ فیصلہ پر عمل کرتے۔^(۶)

روایات میں آتا ہے کہ حضرت عمر ؓ بن الخطاب نے متعدد مسائل کے احکام کے استنباط کے لیے فقہائے صحابہ کرام ؓ کو جمع فرمایا اور ان کے اجماع کے بعد احکام نافذ کیے۔ مثال کے طور پر انہوں نے عراق کی اراضی کی تقسیم اور ان پر خراج و صول کرنے کے معاملات طے کرنے کے لیے شوریٰ کا انعقاد کیا، جس میں فقہائے

النصار، مہا جو صحابہ کرام ﷺ کو شامل کیا گیا تھا، ہر ایک نے اپنی اپنی رائے کا اظہار کیا، تمام حضرات اس بات پر متفق ہو گئے تھے کہ عراق کی اراضی پر خراج و صول کیا جائے۔ امام ابو یوسف نے اس واقعہ کو تفصیل کے ساتھ ”كتاب الخراج“ میں بیان کیا ہے۔

اسی طرح حضرت عمر بن الخطاب نے شرپ غیر کم حد معین کرنے کے لیے بھی صحابہ کرام ﷺ کو جمع فرمایا تھا۔ امام طحاوی نے حضرت ابراہیم انفعی سے روایت کی ہے کہ نبی کریم ﷺ کے انتقال فرمانے کے بعد لوگوں میں نماز جنازہ کی تکمیرات میں کافی اختلاف پایا جاتا تھا۔ ایک شخص کہتا تھا کہ میں نے نبی کریم ﷺ کو سات تکمیرات کہتے سنائے، دوسرا کہہ رہا تھا کہ نبی کریم ﷺ پانچ تکمیرات کہتے تھے، جبکہ تیسرا شخص کا دعویٰ تھا کہ نبی کریم ﷺ نماز جنازہ میں چار تکمیرات کہتے تھے۔ صحابہ کرام ﷺ میں یہ اختلاف حضرت ابو بکر صدیق ؓ کے انتقال تک موجود تھا۔ جب حضرت عمر ؓ بن الخطاب خلیفہ مقرر ہوئے اور لوگوں میں اختلاف دیکھا تو انہیں یہ بہت شاق گزرا انہوں نے صحابہ کرام ﷺ کو جمع فرمایا اور کہا کہ آپ لوگ اصحاب رسول ﷺ ہیں، اگر کسی مسئلہ میں آپ کے درمیان اختلاف پایا جائے گا تو آپ کے بعد لوگ اختلاف کرتے رہیں گے۔ جس محالے پر آپ لوگ مجتمع ہوں گے تو آپ کے بعد بھی لوگ اس پر مجتمع ہوں گے اور ان میں اختلاف نہیں ہوگا۔ اس لیے آپ لوگ نماز جنازہ کی تکمیرات پر متفق ہو جائیں، تو صحابہ کرام ﷺ نے کہا امیر المؤمنین آپ کی کیا رائے ہے؟ آپ ہمیں مشورہ دیں۔ تو حضرت عمر ؓ بن الخطاب نے صحابہ کرام ﷺ کو جمع فرمایا کہ میں آپ کی طرح ایک انسان ہوں، آپ لوگ مجھے مشورہ دیں۔ تو ان لوگوں نے اس مسئلے پر غور و خوض کیا۔ اس کے بعد تمام صحابہ کرام ﷺ چار تکمیرات پر متفق ہو گئے اور حضرت عمر ؓ بن الخطاب نے تمام لوگوں کو نماز جنازہ میں چار تکمیرات کہنے کا حکم فرمادیا۔ (۱۲)

امام بنیتؑ نے حضرت ابو واللہ سے مختصر روایت کی ہے کہ نبی کریم ﷺ کے زمانے تک اس مسئلے پر صحابہ کرام ﷺ میں اختلاف تھا، بعض صحابہ کرام ﷺ نماز جنازہ میں سات تکمیریں، بعض چھ، بعض پانچ یا چار کے قائل تھے۔ حضرت عمر ؓ بن الخطاب نے صحابہ کرام ﷺ کو جمع کیا اور ان سے مشورہ طلب کیا، چنانچہ انہوں نے تمام صحابہ کرام ﷺ کو چار تکمیرات پر جمع فرمادیا۔ (۱۳)

اسی طرح صحابہ کرام ﷺ جدید مسائل کے شرعی احکام جانے یا مختلف فیہ مسائل پر اختلاف کم کرنے کے لیے مشاورت کرتے تھے۔ اجتماعی اجتہاد سے بھی مقصود ہے۔

مذکورہ روایت و دلائل سے یہ بات ثابت ہوتی ہے کہ صحابہ کرام ﷺ کے دور میں کسی جدید مسئلہ کا حکم تلاش کرنے کے لیے اجتماعی اجتہاد کا طریقہ اختیار کیا جاتا تھا۔ تاہم بعض تابعین ایسے بھی تھے جو بعض مسائل میں انفرادی رائے رکھتے تھے اور دوسروں کی آراء کو قبول کرنے سے انکار کرتے تھے۔

امام بنیتؑ نے ابو حصین سے روایت کی ہے وہ فرماتے ہیں کہ ان میں سے کوئی کسی مسئلے میں فتویٰ دیتا، اگر وہی مسئلہ حضرت عمر ؓ بن الخطاب کے سامنے پیش آتا تو آپ اس کا حکم تلاش کرنے کے لیے بدری صحابہ کرام ﷺ کو ضرور جمع فرماتے۔ (۱۴)

اسی طرح عہد صحابہ کرام ﷺ کے بعد ائمہ مجتہدین بھی باہم مشاورت کر کے کسی جدید مسئلے کے حکم کا تعین

کرتے تھے۔ بعض ائمہ مجتہدین نے جدید فقہی مسائل پر غور و خوض کرنے کے لیے اکیڈمی قائم کی تھی جس میں وہ جمع ہوتے اور فقہی مسائل پر مذاکرات کرتے۔ حضرت امام اعظم ابوحنیفہ رض نے اجتہاد کے لیے شوریٰ کا نظام قائم کیا تھا۔ الموفق الکی فرماتے ہیں کہ امام ابوحنیفہ نے اپنا سلک ہی شورائی نظام پر قائم کیا تھا۔ وہ اپنے اصحاب سے مذاکرات کے بعد ہی کسی مسئلے کا حکم متعین کرتے۔ ان کے بیہاں ایک ایک مسئلہ پر کمی کی رو بدل کر بیہنیوں تک بحث و مباحثے کا سلسلہ جاری رہتا۔^(۱۵)

سابقہ روایات سے یہ بات واضح ہو جاتی ہے کہ جدید مسائل کے شرعی احکام تلاش کرنے کے لیے ہمارے پاس اجتماعی اجتہاد بہترین طریقہ ہے۔ عصر حاضر میں بہت سے نئے مسائل پیدا ہو رہے ہیں جن کے متعلق قرآن و سنت میں واضح احکام موجود نہیں، اسی طرح ان کے بارے میں فقہائے محدثین بھی خاموش ہیں۔ بعض جدید مسائل ایسے ہیں جن کا تذکرہ بعض فقہائے محدثین کی کتابوں میں ملتا ہے لیکن اس وقت اس بات کی ضرورت ہے کہ ان مسائل کے احکام کا ازسرنو جائزہ لیا جائے، اس لیے کہ جن اساب و علم کی بنیاد پر احکام مستبط کیے گئے تھے وہ اب باقی نہیں رہے۔ حضرت علی رض بن ابی طالب کی روایت کردہ حدیث ہر زمانے اور ہر جگہ کے علماء کو دعوت دیتی ہے کہ وہ جدید مسائل کے شرعی احکام کے لیے سر جوڑ کر بیٹھیں، مذاکرات کریں اور قرآن و سنت کی روشنی میں مسائل حل کریں، جیسا کہ حدیث میں بیان کیا گیا ہے کہ ”فقہاء اور نیک و متقی علمائے کرام سے مشورہ کرو اور خاص رائے اختیار مت کرو۔“^(۱۶)

عصر حاضر میں اجتماعی اجتہاد سے بھی مقصود ہے، لیکن اجتہاد کے طریقہ کار کے بارے میں گفتگو کرنے سے قبل میں بعض لوگوں کے غلط افکار و خیالات سے منبہ کرنا ضروری سمجھتا ہوں۔

بیہاں کچھ لوگ ایسے بھی ہیں جو مغربی تہذیب و ثقافت سے اس قدر متاثر ہیں اور اس کے اتنے زیادہ دلدادہ ہیں کہ وہ بیہاں تک کہنے لگے ہیں کہ تمام شرعی احکام ازسرنو مستبط کیے جانے چاہیں۔ ان کی خواہش ہے کہ تمام شرعی احکام میں اجتہاد کا عمل الف بے سے شروع کیا جائے۔ وہ لوگ قدیمی فقہی سرمایوں کو شک کی نگاہ سے دیکھتے ہیں۔ وہ اس کی بھی پرواہ نہیں کرتے کہ صدیوں سے تمام فقہائے کرام مسلمہ شرعی اصول و مبادی پر شفقت ہیں۔ ان لوگوں کے دعووں سے ایسا معلوم ہوتا ہے کہ قرآن کریم آج ہی نازل ہوا ہے اور فقہاء احادیث مبارکہ سے آج ہی واقف ہوئے ہیں۔ ان مغرب زدہ لوگوں کا یہ بھی خیال ہے کہ چودہ سو سال کے دوران کسی کو بھی قرآن و احادیث مبارکہ میں تذکرے کی توفیق نہیں ہوئی یا فقہائے کرام اور ائمہ مجتہدین نے فہم قرآن اور احادیث مبارکہ میں غلطیاں کی ہیں۔ ان میں اس قسم کے باطل خیالات فقہائے امت اور ائمہ مجتہدین کی قرآن و سنت میں گرانقدر خدمات سے ناواقفیت، بحث و تحقیق میں ان کے اعلیٰ معیار سے لا علمی اور ان کے علم، فضل، تقویٰ و طہارت، صدق و صفا اور دیانت داری و امانت داری سے نابلد ہونے کے باعث پیدا ہو رہے ہیں۔ اس سے ان لوگوں کا مقصد پوری شریعت سے انکار کرنا، ہر چیز میں تشكیک پیدا کرنا اور جدید نسل کو گمراہ کرنا ہے۔ یہ بھی حقیقت ہے کہ مطلق اجتہاد کی دعوت دینے والوں کی تعداد کم نہیں، لیکن آج تک ان میں سے ایک شخص بھی کھڑا نہیں ہوا جو ازسرنو شرعی احکام مستبط کرنے کی کوشش کرتا اور وہ طہارت سے فرائض تک کے احکام ایک کتاب میں جمع کر دیتا۔

ہم اجتماعی اجتہاد کی دعوت اس لیے نہیں دے رہے کہ ہم مغربی افکار و خیالات کے مطابق اسلامی احکام کو ڈھایں۔ ایسی بات ہرگز نہیں، ہمیں اجتماعی اجتہاد کی اس وقت اس لیے ضرورت ہے کہ اس وقت انسانی زندگی میں بہت زیادہ تبدیلیاں آگئی ہیں۔ بہت سے جدید مسائل پیدا ہو رہے ہیں اور جدید تحقیقات سامنے آ رہی ہیں۔ اس صورتحال کے پیش نظر ہمارے لیے ضروری ہے کہ فقہاء متفقین اور ائمہ مجتہدین کے وضع کردہ قواعد و ضوابط کی روشنی میں قرآن و سنت میں غور کر کے جدید مسائل کے احکام کو تلاش کرنے کی کوشش کریں۔

بعض لوگوں کی رائے یہ ہے کہ فقہی مسائل میں اجتہاد کرنے کا حق پارلیمنٹ کو منونپ دیا جائے اس لیے کہ یہ ملک کا سب سے طاقتور ادارہ ہے جہاں قوم کے منتخب نمائندے موجود ہوتے ہیں، جو مختلف علوم و فنون میں مہارت رکھتے ہیں۔ ان لوگوں کا یہ بھی کہنا ہے کہ کسی بھی جدید فقہی مسئلے کے حل میں یہ ادارہ اہم کردار ادا کر سکتا ہے۔ میں کہتا ہوں کہ یہ لوگ فقہی اجتہاد کے مفہوم و معانی اور اس کے تقاضوں سے بالکل نابلد ہیں، اس لیے وہ اس قسم کی تجویز پیش کر رہے ہیں۔ شرعی امور میں اجتہاد کا دار و مدار عقل پر نہیں بلکہ قرآن و سنت پر ہے۔ فقہی اجتہاد کے لیے قرآنی علوم، احادیث مبارکہ، فقہ اور اصول فقہ میں مہارت رکھنا نہایت ضروری ہے۔ یہ عظیم الشان کارنامہ وہی لوگ انجام دے سکتے ہیں جو ان علوم میں دسترس رکھتے ہوں۔ یہ مبارک عمل وہ لوگ کس طرح انجام دے سکتے ہیں جو شرعی علوم کے اصول و مبادی سے بھی واقف ہوں؟ ہر شخص اس حقیقت سے واقف ہے کہ آج ارکان پارلیمنٹ کا انتخاب شرعی علوم سے واقف ہونے کی بنیاد پر نہیں کیا جاتا۔ اگر انہیں فقہی مسائل میں اجتہاد کرنے کی ذمہ داری دی جائے گی تو گویا کہ انہیں ایک ایسے کام کا ذمہ دار بنانا ہو گا جس کے وہ بالکل اہل نہیں۔

اسلام کی بانی حکمت عملی یہ ہے کہ اس نے کاہنوں، برہمنوں اور عیسائیوں میں ”کیلوس“ کی طرح فقہی اجتہاد کے لیے کوئی سرکاری ادارہ قائم نہیں کیا۔ ایسا اس لیے ہوا کہ اکثر ویژتھ ادارے مرد و زمانہ کے ساتھ ساتھ افساد کی آماجگاہ بن جاتے ہیں ایسے لوگوں کا ان پر تسلط و غلبہ ہو جاتا ہے جو معاشرے میں طاقت و قوت کی بنیاد پر اثر و رسوخ رکھتے ہیں۔ رفتہ رفتہ ان اداروں پر سیاست، علاقائیت اور رنگ و نسل کے رہجان غالب ہونے لگتے ہیں، جیسا کہ نصاریٰ کی بابویہ تاریخ میں پیش آیا۔ اسلام نے فقہی اجتہاد کے لیے سرکاری ادارہ کے قیام کے بجائے اس کے لیے صرف شرائط وضع کیے، جن کے اندر یہ شرائط پائی جائیں گی وہی فقہی اجتہاد کے اہل ہوں گے۔

اجتماعی اجتہاد کا بہتر اور افضل طریقہ وہی ہے جس کی طرف آج سے چودہ سو سال قبل محبوب آقا علیؑ نے ہماری رہنمائی فرمائی ہے جسے حضرت علیؑ بن ابی طالب نے روایت کیا ہے، آپؑ کا ارشاد مبارک ہے کہ: ”فقہاء اور عابدین سے مشاورت کرو اور کسی کی خاص رائے پر عمل مت کرو اور خلافائے راشدین اور ائمہ مجتہدین کے اقوال و اعمال پر نظر رکھو“

نبی کریم ﷺ نے اجتہاد کے لیے دو شرطیں وضع فرمائی ہیں:

- (۱) فقہاء تفہیف الدین کے لیے اپنے آپ کو فارغ کر دیں، وہ ہمہ وقت قرآن و حدیث کے مطالعہ میں غرق ہوں، جیسا کہ قرآن کریم میں بھی اس کی طرف اشارہ کیا گیا ہے، ارشاد باری تعالیٰ ہے:

﴿فَلَوْلَا نَفَرَ مِنْ كُلِّ فِرْقَةٍ مِنْهُمْ طَائِفَةٌ لِيَتَعَقَّبُوهُا فِي الدِّينِ﴾ (التوبۃ: ۱۲۲)

”سو ایسا کیوں نہ کیا جائے کہ ان کی ہر بڑی جماعت میں سے ایک چھوٹی جماعت جایا کرے تاکہ وہ دین کی سمجھی بوجھ حاصل کرے.....“

(۲) فقهاء مقنی پر ہیزگار اور تقویٰ و طہارت کے اعلیٰ مقام پر فائز ہوں۔ یہ وہ اعلیٰ صفات ہیں جن سے انسان حق و باطل کے درمیان فرق و امتیاز کرتا ہے، خواہشات نفسانی سے دور رہتا ہے اور احکام الہی کو واضح کرنے میں ثالث مول سے کام نہیں لیتا۔ ارشاد باری تعالیٰ ہے:

﴿إِنَّمَا يَنْهَا اللَّهُ أَنْ تَسْقُوا اللَّهَ بِجَهَنَّمَ لَكُمْ فُرْقَانًا﴾ (الانفال: ۲۹)

”اے ایمان والو! اگر تم اللہ تعالیٰ سے ڈرتے رہو گے تو اللہ کو ایک فیصلے کی چیز دے گا۔“

اس سے ظاہر ہوتا ہے کہ علم کے ساتھ تقویٰ و پر ہیزگاری اور اعلیٰ اخلاقی قدروں سے متصف ہونا بہت ضروری ہے۔ حضرت امام ترمذیؓ نے حضرت جیبریلؑ نے فیر بن نعیرؑ سے ایک حدیث تخریج کی ہے جو حضرت ابوالدرداءؓ سے روایت ہے، انہوں نے فرمایا کہ ہم لوگ نبی کریم ﷺ کے ہمراہ تھے، کہ ایک مقام پر آپ ﷺ نے آسان کی طرف دیکھا اور ارشاد فرمایا کہ ”ایک وقت ایسا آئے گا کہ لوگوں سے علم اٹھ جائے گا، وہ لوگ کسی چیز پر قدرت نہیں رکھیں گے۔“ حضرت زیاد بن الحیدر الانصاریؓ نے آپ ﷺ سے دریافت فرمایا کہ ہم سے علم کس طرح اٹھ جائے گا؟ ہم لوگوں نے قرآن پاک پڑھا ہے اور اللہ کی قسم اس کی تلاوت کرتے رہیں گے اور اپنی خواتین اور بچوں کو بھی اس کی تعلیم دیتے رہیں گے۔ تو آپ ﷺ نے ارشاد فرمایا: ”اے زیاد! تمہاری ماں تم کو نہ بخٹتی، میں تو تم کو مدینہ کے فقهاء میں شمار کرتا تھا، یہود و نصاریٰ بھی تو تورات و انجیل رکھتے ہیں اور ان کی تلاوت کرتے ہیں لیکن انہیں اس سے کیا فائدہ پہنچ رہا ہے؟“ حضرت جیبریلؑ نے فرمایا کہ جب میں نے حضرت عبادہ بن الصامتؓ سے ملاقات کی تو میں نے کہا کہ کیا آپ نے سن کہ آپ کے بھائی حضرت ابوالدرداءؓ کیا کہہ رہے ہیں؟ پھر میں نے ان کی بات انہیں گوش گزار کر دی تو حضرت عبادہ بن الصامتؓ نے کہا کہ ”ابوالدرداء صحیح کہہ رہے ہیں، اگرچا ہو تو میں تمہیں بتاؤں کہ علم میں سب سے پہلے لوگوں سے خشوع اٹھ جائے گا، تم بھری مسجد میں دیکھو گے کہ ان میں ایک شخص بھی خشوع و خصوص و الائیں ہو گا۔“ (۱۶)

اس لیے ضروری ہے کہ جو لوگ اجتماعی اجتہاد میں شریک ہوں ان کے اندر دنوں مذکورہ شرائط موجود ہوں، ان کا انتخاب تفقہہ فی الدین اور تقویٰ و پر ہیزگاری کی بنیاد پر کیا جائے وہ حکومت یا کسی سیاسی پارٹی کے دباؤ کا شکارہ ہوں، وہ فیصلہ کرنے میں یا اختیار ہوں اور وہ مشاورت میں کھلے ذہن سے شریک ہوں۔ وہ ہر تعصب سے پاک ہوں اور قرآن و حدیث کی روشنی میں اپنی رائے پیش کریں۔

موجودہ دور میں اجتماعی اجتہاد کے لیے متعدد اکیڈمیاں اور ادارے قائم کیے گئے ہیں۔ ان میں بعض حکومتی سطح پر کام کر رہے ہیں، جیسے سعودی عرب میں سر برآ وردہ علماء بورڈ، پاکستان میں فکر اسلامی کونسل اور ہندوستان میں اسلامی فقہ اکیڈمی ہیں۔ اسی طرح بعض اکیڈمیاں میں الاقوامی سطح پر بھی قائم کی گئی ہیں، ان میں اسلامی کانفرنس تنظیم کے زیر اہتمام میں الاقوامی اسلامی فقہ اکیڈمی اور رابطہ عالم اسلامی کی فقہ اکیڈمی شامل ہیں۔ ان

اداروں اور اکیڈمیوں نے جدید مسائل کے حل کرنے میں اہم کردار ادا کیے ہیں۔

بعض لوگوں کا کہنا ہے کہ ان اکیڈمیوں اور اداروں کی قراردادوں کو اجماعِ امت کی حیثیت دے دی جائے، لیکن ہم ان کی تجویز سے اتفاق نہیں کرتے۔ میں اداروں اور اکیڈمیوں کی علمی خدمات کا بہت زیادہ معترف ہوں، ان اداروں اور اکیڈمیوں نے امت کے بڑے بڑے مسائل حل کیے ہیں، لوگوں کو مشکلات سے بچایا ہے، جس کی وجہ سے وہ پوری امت کی جانب سے شکریے کے مستحق ہیں، تاہم ان کی قراردادوں کو اجماعِ امت کی حیثیت نہیں دی جاتی چاہیے، اس لیے کہ اسلام اجتماعی اجتہاد میں ”کھوتی نظام“، کو تسلیم نہیں کرتا۔ ہماری روشن اسلامی تاریخ میں ایسا ایک بھی ادارہ نہیں پایا جاتا جس نے اجتہاد کا دروازہ دوسروں کے لیے بند کر دیا ہو، اسی وجہ سے امام مالک نے اس بات سے انکار کر دیا تھا کہ لوگ ان ہی کے اجتہاد کی پابندی کریں۔ این سعدنے امام مالک سے ایک روایت تخریج کی ہے، امام مالک نے فرمایا کہ ”جب ابو حفص منصور فریضہ حج ادا کرنے ارض مقدس آئے تو انہوں نے مجھے طلب کیا، میں ان کے پاس آیا، مختلف موضوعات پر تبادلہ خیال کیا۔ اس دوران انہوں نے کہا کہ میں نے ارادہ کر لیا ہے کہ میں آپ کی کتاب ”موطا“ کے ذریعے پیغام کروں، چنانچہ آپ اس کے متعدد نسخے تیار کریں تاکہ میں انہیں تمام شہروں میں بھیج دوں اور تمام لوگوں کو اس کے مطابق عمل کرنے کا حکم صادر کروں اور دوسری کتابوں کو ترک کر دیں۔ تو میں نے کہا: ”اے امیر المؤمنین! ایام مت کریں، لوگوں کے پاس اللہ کے رسول ﷺ کی احادیث موجود ہیں، لوگ ان پر عمل کر رہے ہیں، اگر آپ ایسا کریں گے تو شدید اختلاف رونما ہو جائے گا، اس لیے انہیں ان کے حال پر چھوڑ دیں۔“^(۱۸)

کسی فقہا کیڈمی یا ادارے کے لیے ممکن نہیں کہ وہ پوری دنیا کے فقهاء کو جمع کر سکے، اسی طرح یہ بھی ممکن نہیں کہ دیگر فقہائے کرام کو اپنی آراء کا اظہار کرنے سے روک دیا جائے۔ جب یہ ممکن نہیں تو یہ کیسے ممکن ہے کہ کسی اکیڈمی یا ادارہ کی قراردادوں کا دوسروں کو پابند بنایا جائے، یا ان کی قراردادوں کو اجماعِ امت کی حیثیت دے دی جائے۔ ہاں اتنی بات ضرور ہے کہ وہ قرارداد میں نہایت مفید ہیں۔ جدید مسائل کو حل کرنے میں ان سے استفادہ کیا جاسکتا ہے اور ان کے مضبوط دلائل و برائیں کو مردمیت حاصل ہو سکتی ہے۔ جب یہ قرارداد میں شائع ہوں گی اور کسی نے اس کی مخالفت نہ کی تو خاص طور پر مذکورہ بالامسائل پر اجماع کا راستہ ہموار ہو سکتا ہے۔ بعض لوگوں کا کہنا ہے کہ فقہا کیڈمیوں اور اداروں کی قرارداد میں ضرور شائع کی جانی چاہیں۔ ان کی دلیل یہ ہے کہ ایسا کرنے سے شاذ اور غیر شرعی فتوے صادر کرنے کا دروازہ بند ہو جائے گا، لیکن حقیقت یہ ہے کہ ایک ادارے کے فتاویٰ کو تمام لوگوں پر لازم کرنا ممکن نہیں۔ امت کا ضمیر بیدار ہے اور اس نے شاذ اور غیر شرعی فتووں کو قبول کرنے سے انکار کر دیا ہے۔ ہماری تاریخ شاہد ہے کہ جب کبھی نزد و دلائل کی بنیاد پر فتوے صادر کیے گئے تو ان کی طرف توجہ نہیں دی گئی اور آج وہ صرف صفات میں موجود ہیں، لوگوں کی زندگیوں میں نہیں۔ (بیکریہ ”احسن“ لاہور)

(حوالی صفحہ 34 پر)